



## KUNSILL LOKALI SANTA VENERA

Triq il-Kbira San Gużep  
Santa Venera SVR 1013

Tel: 21491030 Fax: 21491664  
indirizze: santavenera.lc@gov.mt  
Sit elettroniku: <http://www.stvenera.gov.mt>

29/18

**Minuti tatd-disgha u ghoxrin (29) Laqgħa tas-sena 2012, li ssejhet fl-Uffiċċju Amministrattiv tal-Kunsill Lokali ta' Santa Venera, nhar it-Tnejn 23 ta' Lulju fis-5.30 ta' filghaxija.**

<b>Preżenti:</b>	Is-Sur Horace J. Anastasi	-	Sindku
	Is-Sur Ronald Briffa	-	Viċi Sindku
	Is-Sinj. Mariella Micallef	-	Kunsillier
	Is-Sur Carmel Camilleri	-	Kunsillier
	Is-Sur Stephen Sultana	-	Kunsillier
	Is-Sur Edwin Formosa	-	Kunsillier (wasal fis-5.39 pm)
	Is-Sinj. Louise-Anne Gusman	-	Aġent Segretarju Eżekuttiv
<b>Assenti u Skuzat:</b>	Is-Sur Cleaven C. Bugeja	-	Kunsillier (bagħat ittre, xogħol)

### ***Aġenda:***

- 1 Qari u Approvazzjoni tal-Minuti - Il-minuti tal-laqgħat : 19/18 u 20/18 b'urgenza (27/4/2012) u 21/18 (16/5/2012).
- 2 Punti li joħorgu mill-minuti.
- 3 Kommunikazzjoni mis-Sindku.
- 4 Mozzjoni *Day Centre*.
- 7 Aġġornament.

Il-laqgħa bdiet bit-talba fil-5.34 ta' filghaxija.

### **1 Laqgħa b'urgenza 19/18 bid-data 27 ta' April 2012**

- 1.1 Is-Sindku nforma lill-Kunsillieri li l-attendenza ta' dik il-laqgħa b'urgenza numru 19/18, il-Kunsillier is-Sur Edwin Formosa jiġi skużat għax kien bagħat ittre li kien ma jiflaħx. L-ASE għandha tirranga l-attendenza u tinforma lill-*Accountant* għar-revizzjoni tal-onorarja tiegħu.

### **2 Laqgħa b'urgenza 20/18 bid-data 27 ta' April 2012**

- 2.1 L-attendenza tal-Kunsillier is-Sur Formosa għandha tirranga min assenti għal skużat u assenti u l-*Accountant* tiġi infurmata bit-tibdil tal-attendenza u sabiex tiegħu hsieb ir-revizzjoni tal-onorarja tiegħu.

### **3 Laqgħa 21 bid-data 16 ta' Mejju 2012**

- 3.1 ***Korrezzjoni tal-minuti***

- 3.1.1 Punt 1.6.1 – linja 4 - Biex jinbidel l-isem tal-Kunsillier ‘is-Sur Stephen Sultana’ u minflok isir ‘is-Sindku’.
- 3.1.2 Punt 1.6.4 - linja 2 – biex titneħħa l-kelma ‘*budget*’ u minflokha titpoġġa ‘allokazzjoni’. Linja 5 – korrezzjoni tal-kelma ‘jressaq ??’ għall-‘jressaqha’
- 3.1.3 Punt 1.6.5 Biex jinbidel l-isem tal-Kunsillier ‘is-Sur Stephen Sultana’ u minflok isir ‘is-Sindku’ fil-bidu tal-ewwel sentenza.

### 3.2 *Punti mressqa mill-minuti:*

- 3.2.1 Punt 1.7.1 Is-Sur Sultana qal li x-xogħol tal-*Fixed Assets Register* huwa tal-*Accountant* u mhux tal-ASE. Is-Sindku wieġeb li l-*Accountant* kienet infurmat lill-ASE li għandha tiegħu ħsieb il-*Fixed Assets Register*.
- 3.2.2 Punt 1.9.1 Il-Kunsillier is-Sur Sultana qal li l-laqgħat b’urgenza ma kienux qed isiru skont il-ligi. Is-Sindku wieġeb li meta kien hemm Bord tal-Governanza, huwa dejjem wegħibhom u kieku kien qiegħed jagħmel xi haġa hażina xi hadd kien iwaqqfu żgur. Is-Sur Sultana semma r-*ruling* li kien ha l-Bord tal-Governanza u s-Sindku qallu li huwa kien wegħibhom u li rringrazzjawh tat-twegħiba.
- 3.2.3 Punt 1.13.1 Is-Sindku ta spjegazzjoni fuq il-*Performance Appraisal Bonus* tal-ASE il-ġdida li bdiet taħdem mal-Kunsill Lokali fid-19 ta’ Dicembru. Id-Dipartiment kien irrisponda li l-Kunsill irid jiddeċiedi x’*performance appraisal bonus* iridu jagħtu lill-ASE. Hawnhekk il-Vici Sindku s-Sur Ronald Briffa qal li dan irid jingħata bil-ligi. Is-Sindku f’dan ir-rigward ippropona li l-ASE tingħata l-bonus u din giet issekondata mill-Vici Sindku. Ippropona wkoll lill-persentaġġ tal-ASE ikun ta’ 6%. Dan mar għall-vot:

Is-Sindku, il-Vici Sindku u l-Kunsillieri s-Sinj Mariella Micallef, is-Sur Stephen Sultana u s-Sur Edwin Formosa favur.

Hadd kontra.

Is-Sur Charles Camilleri astjena għax ma jaqbilx li jingħata Bonus.

Vot 5 favur u Astensjoni li l-ASE tingħata 6% *Performance Appraisal Bonus*.

- 3.2.4 Is-Sur Stephen Sultana telaq fil-17.57 ta’ filgħaxija.
- 3.2.5 Punt 1.20.6 Is-Sindku nforma lill-Kunsillieri li l-eks ASE is-Sur Joseph Ludvic Cassar ma kienx informa lill-Kunsill Lokali ta’ Santa Venera li kien jaf bl-għalliem indikat fl-inkjesta u, li kien tħallas. Is-Sur Anastasi sostna lis-Sur Cassar suppost kellu jinforma lill-Kunsillieri kollha waqt Laqgħa li jekk kien il-bżonn kienet tissejjaħ b’urgenza. Is-Sindku semma wkoll, kif ma setgħux jinstabu *street furniture* u xi fajls. Is-Sur Anastasi kien tkellem mal-Kunsillier Edwin Formosa dwar dan il-każ u meta tal-aħħar talab li tinzamm inkjesta l-fajls instabu wara xi *cupboard* u *street furniture* f’xi kamra fil-Ġonna ta’ ma’ Casa Leoni. Is-Sur Anastasi fakkar kif l-imsemmi Segretarju Ezekuttiv kien ingħata Full Bonus meta kien qed izomm lill-Kunsillieri milli jkunu jafu dak kollu li suppost kellhom ikunu jafu.

- 3.2.6 Is-Sur Ronald Briffa staqsa lis-Sindku x'inhw l-aħjar li jagħmlu. Is-Sindku infurmah li kienu kitbu lill-Awditur. Il-Kumitat iddeċieda li skont l-awditur, jekk jaqblu ma jingħata xejn. Is-Sur Camilleri qal li l-eks Sindku s-Sinj Vella kienet ħadet il-kolpa kollha hi. Il-Kunsillier is-Sinj Micallef staqsiet lis-Sindku jekk kienx ha twegiba fuq id-domandi li kien staqsa lill-eks ASE. Is-Sindku wieġeb fin-negattiv u stqarr li meta ġab l-artiklu dwar dan il-każ l-Avukat Peter Fenech kiteb għan-nom tiegħu.
- 3.2.7 Is-Sindku qal li l-eks ASE f'Settembru kien jaf li kien hemm l-imsemmi għalliem u li ma tkellem xejn. Peress li kienu kitbu lid-Dipartiment tal-Gvern Lokali iżjed min darba fuq dan il-każ u l-Kunsill baqa bla risposta, il-Kunsill iddeċieda li ma jagħtix bonus lis-Sur Joseph Cassar. Is-Sindku, il-Viċi Sindku u l-Kunsillieri s-Sinj Micallef u s-Sur Camilleri qablu ma dan u s-Sur Formosa ma qabilx avolja, waqt id-diskussjoni qabel ma kollox.

Vot favur – 4

Vot Kontra – 1

Il-vot għadda li l-eks ASE is-Sur Joseph Cassar ma jingħatax *Performance Appraisal Bonus*.

#### **4 Kommunikazzjoni tas-Sindku:**

##### **4.1 L-Aljevi tal-Klabb tal-Banda**

- 4.1.1 Is-Sindku nforma lill-Kunsillieri li l-gimġha li għaddiet kien hemm *Reception* tal-Kazin tal-Banda u li l-President kien qed jitkellem li l-aljevi ma kellhomx fejn jilgħalmu waqt li jċedu l-Kazin ta' Triq Il-Fanali sakemm jibdeu f'dak ta' Triq Il-Kbira San Ġuzepp. Is-Sindku kien ippropona li meta ma jkunx hemm laqgħa tal-Kunsill huma jkunu jistgħu juzaw il-bini tal-Kunsill Lokali ta' Santa Venera. Is-Sindku ppropona li l-aljevi tal-Kazin tal-Banda jistgħu juzaw il-bini tal-Kunsill Lokali ta' Santa Venera. Is-Sur Charles Camilleri ssekonda. Il-Viċi Sindku u l-Kunsillier is-Sinj Micallef qablu mal-proponiment. Il-Kunsillier is-Sur Formosa astjena.

Vot favur – 4

Astjena – 1

Il-Vot għadda li l-aljevi tal-Kazin tal-Banda jistgħu juzaw il-bini tal-Kunsill Lokali ta' Santa Venera meta ma jkunx hemm laqgħat.

##### **4.2 Bollards**

- 4.2.1 Is-Sindku nforma lill-Kunsillieri li f'nofs Mejju li għadda kien avvinċinah t-Tezozier u tas-Socjeta' Filarmonika Santa Venera 1964, Eman Micallef li l-lokalitajiet l-oħra qiegħed ikollhom il-*bollards* fi żmien il-festa biex it-traffiku ma jidholx. Is-Sindku zied jgħid li l-Kunsill kiteb għall-permess mit-TM u kellu jikteb ukoll lill-Pulizija. Is-Sindku ppropona li 3 bollards jitpoġġew hdejn Triq San Ġuzepp qabel ma ddu għal Triq l-Msida u 3 oħra qabel ma tidhol Triq San Ġorġ. Is-Sindku ppropona u ġiet issekondata mill-Kunsillier is-Sur Camilleri. Is-Sindku zied jgħid li l-hofor u l-bollards jithallsu mill-Kunsill għax dan huwa servizz biex nipprevjenu xi incident. Fil-fatt, anki l-Pulizija faħħru dina l-inizjattiva.

### 4.3 **Midalja tal-Metall u kulur il-Bronz**

4.3.1 Is-Sindku semma ili s-Sur Edward Sammut huwa bniedem rinomat f' Santa Venera u, li għandu kollezzjoni tal-midalji. Huwa qal li kien hemm midalja tal-metall u kulur il-bronz li saret f' xi 1995 u li nġhatat lill-Arcisqof Ġuizeppi Mercieca u li kienet saret medalja oħra u meta marru biex jagħtuhielu, l-Arcisqof ma tahiex lura u b'hekk l-aħhar midalja ma nġhatatx lill-Arcisqof. Is-Sur Sammut talab lill-Kunsill sabiex tingħatalu din il-midalja.

4.3.1 Is-Sindku ppropona li l-Kunsill jagħti din il-midalja lis-Sur Edward Sammut bil-patt u kondizzjoni li ma jista' jagħtuha lil hadd u min għandu tispicċa lura l-Kunsill. Il-Viċi Sindku ssekondah. Il-Kunsillieri s-Sinj Micallef, is-Sur Camilleri u s-Sur Formosa qablu mal-proposta. Din il-medalja mhijiex elenkata fl-inventarju u s-Sindku sabha qalb affarijiet oħra. Is-Sindku nforma l-ASE sabiex tipprepara ittra fejn il-Kunsill Lokali ta' Santa Venera qiegħed jagħti din il-medalja lis-Sur Edward Sammut fuq self u meta l-Kunsill Lokali jkun irid il-medalja lura, is-Sur Sammut jkollu jroddha lura.

### 4.4 ***CCTV cameras ġol-Ġonna ta' Santa Venera***

4.4.1 Is-Sindku staqsa lill-Kunsillieri jekk jaqblux li l-ġonna ta' Santa Venera jkollhom CCTV cameras. Hawnhekk il-Viċi Sindku nforma lill-dawk prezenti li ser joħorgu l-*proposals* għall-fondi tal-Unjoni Ewropea u nipprovaw napplikaw għall-fondi tal-UE għall-*cameras* u, jekk ma jirnexxielniex, ma nagħmluhomx. Il-Kunsillieri prezenti kollha qablu mal-proposta tas-Sindku u ma dik tal-Viċi Sindku.

### 4.5 ***Ismijiet tat-Toroq***

4.5.1 ***Triq il-Ġdida fi Triq l-Msida*** - Is-Sindku qal li avvinċinawh xi residenti ta' Triq Ġdida fi Triq l-Msida u esprimew li t-Triq tingħata isem. Is-Sindku ppropona li din it-triq tissemma għall-Madonna tal-Karmnu. Il-Viċi Sindku ssekonda. Il-Kunsillieri s-Sinj Micallef, s-Sur Camilleri u s-Sur Formosa kollha qablu mal-proposta.

4.5.2 ***Triq Braille*** – Is-Sindku ppropona li Triq Braille terġa' tissemma Triq Santa Venera kif kienet xi tletin sena ilu. Is-Sinj Micallef issekondat. Il-Viċi Sindku, is-Sur Briffa, u l-Kunsillieri s-Sur Camilleri u s-Sur Formosa qablu mal-proposta.

### 4.6 ***Rapporti/ilmenti fuq containers***

4.6.1 Is-Sindku nforma l-Kunsillieri prezenti li qed ikollu hafna rapporti u ilmenti fuq *containers* li jkunu go Triq Pietru Dacoutros u li huma tal-Kumpanija *Method Electronics Ltd*. Huwa qal li dawn ma jistgħux jhottu iżjed minn din it-Triq meta jistgħu jhottu minn banda oħra. Minbarra li qed issir hsara lit-triq jista' jagħti l-każ li jekk jinzerta jkun hemm xi *holdup* fuq il-Vettura li ġgorr l-flus tal-BOV, jistgħu jmutu/jwegġgħu xi nies peress li l-*containers* jkunu qed jagħlqu t-Triq minn fejn tinstaq dina l-Vettura. Ma jistax ikun li dina l-vettura tinstaq kontra l-*one-way* għax in-nies jistgħu jmutu/jwegġgħu mod ieħor. L-ASE għandha tikteb lill-*Method Electronics Ltd* fuq din il-kwistjoni.

#### 4.7 ***Il-Kont tal-Perit Bezzina rigward il-PPP***

4.7.1 Is-Sindku irrefera għall-kont tal Perit rigward il-PPP. Huwa qal li kellha ssir xibka biex saru l-kaptelli u spjega fuq il-problemi li kien hemm minhabba l-*culverts*, eċċ. Il-Perit baġhat spjegazzjoni fuq dan il-kont u l-kont gie ggustifikat. Is-Sindku staqsa jekk hemmx xi hadd kontra milli jithallas il-kont. Ma kien hemm hadd kontra. Is-Sindku nforma l-ASE biex tiehu hsieb u tghaddi l-kont għall-hlas.

#### 4.8 ***Resoluzzjoni lil-Bank BOV rigward il-Manage Users***

4.8.1 L-ASE infurmat lill-Kunsillieri prezenti li hemm bżonn tghaddi resoluzzjoni sabiex jinbidlu l-*Manage Users* peress li l-Bank għadu bl-ismijiet tal-Eks ASE is-Sur Joseph Cassar u tal-Eks Sindku is-Sur Stephen Sultana. Dawn iridu jinbidlu għall-ASE is-Sinj Louise-Anne Gusman u s-Sindku s-Sur Horace J Anastasi. Il-Kunsillieri prezenti qablu mar-rizoluzzjoni.

#### 4.9 ***Rikjesta ta' Reserved Parking***

4.9.1 Is-Sindku nforma lill-Kunsillieri li l-Kunsill irċieva rikjesta mit-TM għar-*Reserved Parking* ta' Ms Teresa Mifsud of 228 Sunflower Triq il-Kanun Santa Venera. Ir-rapport tas-Sinj Mifsud intelgħet mill-ASE wara li għamlet vista lis-Sinjura biex tirraporta fuq is-sitwazzjoni tagħha. Il-Kunsill iddeċieda li l-applikazzjoni tintbġhat lit-TM.

#### 4.10 ***Rikjesta ta' rampa mis-Sinj Marie Mifsud***

4.10.1 Is-Sindku nforma lill-Kunsillieri dwar ir-rikjesta tas-Sinj Marie Mifsud sabiex tingħata permess biex il-Kunsill jagħmel rampa quddiem il-garaxx tagħha fi Triq il-Kbira San Guzepp. Saret diskussjoni fuq il-każ u s-Sindku ssuġġerixxa li jmorru fuq il-post u jekk tista' issir rampa jew bennina din issir mill-haddiema tal-Kunsill. Il-Viċi Sindku u l-Kunsillieri is-Sinj Micallef u s-Sur Formosa qablu li r-rampa ssir tal-injam u mir-residenta stess. Il-Kunsillier is-Sur Camilleri qal li huma ma jistgħux jimxu kontra l-ligi. Is-Sur Formosa qal li jekk issir bennina u l-korduna tinqaleb, jista' jkun li l-madum jinqata' u l-Kunsill ma fadallux aktar madum u li dak il-madum kien jiswa' hafna flus.

#### 4.11 ***Kuntratti u Tenders li għalqu jew ser jagħlqu***

4.11.1 Is-Sindku spjega kif hemm kuntratti u *tenders* li għalqu bħal tal-*Accountant*, li hemm oħrajn li se jagħalqu u hemm oħrajn li rridu noħorguhom. Huwa esprima li l-aħjar ir-rikلامي tat-*tenders* joħorgu flimkien u li fakkar l-ASE lit-*tenderers* iridu jingħataw xahar biex japplikaw. Uħud mit-*tenders* li ser jagħlqu huma tal-*Co-Op services, Opening & Closing of Romeo Romano and other Gardens, Maintenance of traffic signs and road markings*. Is-Sur Anastasi ppropona li l-Kuntratti 'l godda għandhom jibdeu mill-bidu ta' Diċembru, 2012.

4.11.2 Is-Sur Anastasi kompla li minhabba li l-haddiem li kien qed jagħmilha ta' Ġardinar telaq se jkollna noħorgu tender għall-*Gonna* u s-*Soft Areas* kollha.

4.11.3 Is-Sindku kompla jgħid li anki dak tal-*Latrina* rridu noħorgu.

4.11.4 Is-Sur Edwin Formosa telaq fis-6.50 ta' filgħaxija.

#### **4.12 *Schedule tal-Petty Cash***

4.12.1 Il-Kunsill approva ix-*Schedule tal-Petty Cash*.

#### **4.13 *Telephones ġodda għall-Kunsill***

4.13.1 Il-Kunsill approva t-*telephones* ġodda għall-Kunsill Lokali wara li ġew ipprezentati t-3 kwotazzjonijiet.

#### **4.14 *Photocopier tal-Avantech***

4.14.1 Il-Kunsill approva l-akkwist ta' *photocopier* ġdida wara li l-*photocopier* li kellu qabel kien qiegħed ikollha ħafna ħsara u kien qed ikun problema biex tibgħat dokumenti scanned. Il-Kunsill approva l-*photocopier* il-ġdida wara li ntwerew l-kwotazzjonijiet.

#### **4.15 *Regeneration of Funds tal-Awtorita' tad-Djar***

4.15.1 Is-Sindku nforma l-Kunsillieri preżenti rigward l-iskema tar-*Regeneration of Funds* li rċieva l-Kunsill Lokali mingħand l-Awtorita' tad-Djar. Din l-applikazzjoni kienet saret f'Novembru 2011. L-ASE għandha żżomm kuntatt mal-Eks Perit Stephen Farrugia, mal-Perit attwali Tony Bezzina u as-Sur Sciberras tal-Awtorita' tad-Djar.

#### **4.16 *One Ways f'Santa Venera***

4.16.1 Is-Sindku nforma l-Kunsillieri fuq *one ways* li gew approvati mit-TM wara talba mill-Kunsill Lokali. Huwa spjega wkoll, kif ippropona li jgħaddi t-traffiku minn Triq is-Soll/Triq Reġjonali/Triq iż-Zonqor/Triq Blata Il-Kaħla. Il-Kunsillieri preżenti qablu.

4.16.2 Huwa qal li għandna nitolbu lit-TM biex Triq Dun Xand Cortis u Triq Il-Ward ma jithallewx jgħaddu heavy vehicles. Il-Kunsillieri preżenti qablu ma din il-proposta.

4.16.3 Is-Sindku ppropona li f'Triq Patri Gwann Azzopardi ma jidhlux *heavy vehicles except to render a service*. Il-Kunsillieri preżenti qablu ma din il-proposta.

#### **4.17 *Haddiema tal-IPSL***

4.17.1 Is-Sur Anastasi informa lill-Kunsillieri li wieħed mill-*haddiema tal-IPSL* telaq u issa l-Kunsill fadallu *haddiem* wieħed biss tal-IPSL. Huwa qal li ser ikun hemm għajnuna minn *haddiema tal-IPSL* u tal-ETC u bil-patt li nixtrulom l-affarijiet u għodda li għandhom bżonn. Huwa sostna li l-aqwa li ma naqbzux is-somma tal-flus allokata lill-Kunsill. Mal-*haddiema tal-IPSL* il-Kunsill m'għandux jonfoq iżjed minn €1000. Is-Sindku semma wkoll li hemm bżonn li nsibu lil xi hadd biex iħaffer il-hofor għall-bollards li hemm bżonn biex jintuzaw għall-festa titulari.

#### **4.18 *Tabelli Misraħ Santa Venera***

- 4.18.1 Is-Sindku spjega li hemm bżonn ta' tabelli f' Misraħ Santa Venera għall-*parking for an hour and no return within 2 hours*—mhux għar-residenti. Is-Sur Camilleri ma qabilx ma din il-proposta. Is-Sindku zied jgħid li l-Kunsill qiegħed jitlob għall izjed toroq għal dawn it-tabelli: Triq il-Kapillan Mifsud, Triq Zonqor u Triq il-Ferrovija eċċ. Il-Kunsillier is-Sinj Micallef semmiet l-*istickers* li jagħtu l-Kunsilli Lokali għal qraha biex ikollhom permess biex jiparkjaw. Saret diskussjoni fuq il-parking għar-residenti u għal familjari tagħhom.
- 4.18.2 Is-Sindku ippropona li f' Misraħ Santa Venera jagħmlu tabelli *għal 1 hour parking except for residents and no return with 2 hours* kemm man-naħa tal-bankina u kemm fin-nofs. Is-Sur Briffa qal li din se taffetwa 50% tal-*parking spaces*. Is-Sindku staqsa min hu favor il-proposta: Is-Sindku, il-Viżi Sindku u l-Kunsillier is-Sinj Micallef kienu favur imma s-Sur Camilleri għal li din hija diskriminatorja mat-toroq l-oħrajn għax ipprefera li jinvolvu lill-Santa Venera kollha. Il-proposta għaddiet 3 favur, 1 kontra.
- 4.19 Is-Sindku nforma lill-Kunsillieri li l-Kunsill kien irċieva ittra mingħand is-Sur Emanuel Farrugia bid-data 21 ta' Mejju 2012. Il-Kunsill iddeċieda li l-każ jiġi mgħoddi lill-Pulizija.

## **5 Mozzjoni Day Centre**

- 5.1 Il-Mozzjoni li baġhat il-Kunsillier is-Sur Stephen Sultana waqgħet skont punt 9, ta' pagna 123 'meta mozzjoni għandha titqies li għet irtirata.' Tal-Att dwar Kunsilli Lokali (Kap 363).

## **6 Aġġornament**

- 6.1 Il-laqgħa għet aġġornata għal nhar it-Tlieta, 21 t'Awwissu, 2012, fil-5.30 ta' filgħaxija.
- 6.2 Il-Laqgħa intemmet fis-7.35 ta' filgħaxija.

Is-Sur Horace J Anastasi  
Is-Sindku

Is-Sinj Louise-Anne Gusman  
Aġent Segretarju Eżekuttiv

Ikkonfermati Illum, 10 ta' Settembru 2012